

राज्यातील अकृषि विद्यापीठे व संलग्नित  
अशासकीय अनुदानित महाविद्यालयातील पूर्णवेळ  
काम करणाऱ्या शिक्षक व शिक्षकेत्तर कर्मचाऱ्यांना  
सेवानिवृत्ती वेतन योजनेचा लाभ देण्याबाबत.

महाराष्ट्र शासन

उच्च व तंत्र शिक्षण विभाग

शासन निर्णय क्रमांक: एनजीसी-२०१४/प्र.क्र.१२३/म.शि.५

मादाम कामा मार्ग, हुतात्मा राजगुरु चौक,

मंत्रालय, मुंबई-४०० ०३२

तारीख: २३ जून, २०१५

**वाचा :-**

- १) शिक्षण आणि सेवायोजन विभाग, शासन निर्णय, क्रमांक:एनजीसी-१२८३/(८६५)/विशि-४,  
दिनांक २१ जुलै, १९८३
- २) शिक्षण आणि सेवायोजन विभाग, शासन निर्णय, क्रमांक:एनजीसी-१२८४/२५०४५/ (९२८)/  
विशि-४, दिनांक ९ जानेवारी, १९८४
- ३) शिक्षण व सेवायोजन विभाग, शासन निर्णय क्रमांक: एनजीसी-१२८७/१६८९०१/(१२९२)/  
विशि-४, दिनांक १० ऑगस्ट, १९९४
- ४) उच्च व तंत्र शिक्षण विभाग, शासन निर्णय क्रमांक: एनजीसी-१२९९/(४८३७)/विशि-४,  
दिनांक १२ ऑगस्ट, १९९९

**प्रस्तावना :-**

शिक्षण आणि सेवायोजन विभाग, शासन निर्णय, क्रमांक:एनजीसी-१२८३/(८६५)/विशि-४, दिनांक २१ जुलै, १९८३ अन्वये राज्यातील अकृषि विद्यापीठे व त्यांच्याशी संलग्नित असणाऱ्या अशासकीय अनुदानित महाविद्यालयातील पूर्णकालीन शिक्षक व शिक्षकेत्तर कर्मचाऱ्यांना सेवानिवृत्ती वेतन व उपदान योजना दिनांक १ ऑक्टोबर, १९८२ पासून लागू करण्याचे आदेश निर्गमित करण्यात आले आहेत. सदर आदेश निर्गमित करताना अकृषि विद्यापीठे व त्यांच्याशी संलग्नित असणाऱ्या अशासकीय अनुदानित महाविद्यालयातील जे पूर्णकालीन शिक्षक व शिक्षकेत्तर कर्मचारी दिनांक ३०.०९.१९८२ रोजी अंशदायी भविष्य निर्वाह निधी योजनेसाठी पात्र होते, अशा कर्मचाऱ्यांना त्यांची पूर्वीची अंशदायी भविष्य निर्वाह निधी योजना पुढे चालू ठेवावी किंवा सेवानिवृत्ती वेतन व उपदान योजना स्वीकारण्याचा विकल्प दिनांक ३१ जानेवारी, १९८४ पूर्वी द्यावा अशी संधी देण्यात आली होती. तसेच सदर विकल्प देताना एकदा दिलेला विकल्प अंतिम स्वरूपाचा राहील असेही त्यामध्ये स्पष्ट करण्यात आले होते. तथापि, ज्या कर्मचाऱ्यांनी अंशदायी भविष्य निर्वाह निधी योजना पुढे चालू ठेवण्याचा किंवा सेवानिवृत्ती वेतन व उपदान योजना स्वीकारण्याचा यांपैकी कोणताही विकल्प दिला नाही, अशा कर्मचाऱ्यांना संदर्भाधीन क्रमांक २ च्या व तदंतरच्या शासन निर्णयान्वये वेळोवेळी विकल्प

देण्यासाठी मुदतवाढ देण्यात आली. विकल्प देण्यासाठी वारंवार मुदतवाढ देऊनही ज्या कर्मचाऱ्यांनी कोणताही विकल्प दिला नाही अशा कर्मचाऱ्यांना सेवानिवृत्ती वेतन व उपदान योजना आपोआप लागू राहिल असे संदर्भाधीन क्रमांक ३ व ४ च्या शासन निर्णयान्वये स्पष्ट करण्यात आले आहे. तथापि, दिनांक ०१.१०.१९८२ पूर्वी नियुक्त झालेल्या अकृषि विद्यापीठे व त्यांच्याशी संलग्नित असणाऱ्या अशासकीय अनुदानित महाविद्यालयातील अंशदायी भविष्य निर्वाह निधी योजनेसाठी पात्र असलेल्या काही पूर्णकालीन शिक्षक व शिक्षकेत्तर कर्मचाऱ्यांनी एकदा अंशदायी भविष्य निर्वाह निधी योजनेचा विकल्प दिल्यानंतर पुन्हा सदर विकल्प बदलून सेवा निवृत्तीवेतन व उपदान योजनेचा विकल्प दिला. तसेच सदर विकल्प बदलल्यानंतर व्यवस्थापन हिश्याची रक्कम अशा कर्मचाऱ्यांनी व्याजासह शासनाकडे जमा केली होती. तथापि, एकदा दिलेला विकल्प अंतिम स्वरूपाचा राहिल अशी तरतूद असल्यामुळे अशा विकल्प बदलून दिलेल्या कर्मचाऱ्यांना सेवा निवृत्तीवेतन व उपदान योजनेचे लाभ मंजूर करण्यास अडचण निर्माण होत होती. वरील वस्तुस्थिती विचारात घेऊन स्वयंस्पष्ट आदेश निर्गमित करण्याची बाब शासनाच्या विचाराधीन होती.

#### शासन निर्णय:

- १) दिनांक ०१.१०.१९८२ पूर्वी नियुक्त झालेल्या व अंशदायी भविष्य निर्वाह निधी योजनेसाठी पात्र असलेल्या ज्या पूर्णकालीन शिक्षक व शिक्षकेत्तर कर्मचाऱ्यांनी त्यांची पूर्वी लागू असलेली अंशदायी भविष्य निर्वाह निधी योजना चालू ठेवण्याचा किंवा सेवानिवृत्ती वेतन व उपदान योजना लागू करण्याचा यापैकी कोणताही विकल्प दिलेला नाही त्यांना सेवानिवृत्ती वेतन व उपदान योजना आपोआप लागू राहिल.
- २) दिनांक ०१.१०.१९८२ पूर्वी नियुक्त झालेल्या व अंशदायी भविष्य निर्वाह निधी योजनेसाठी पात्र असलेल्या ज्या शिक्षक व शिक्षकेत्तर कर्मचाऱ्यांनी संदर्भाधीन क्रमांक १ च्या शासन निर्णयान्वये विकल्प देण्याची संधी दिल्यानंतर अंशदायी भविष्य निर्वाह निधी योजना चालू ठेवण्याचा किंवा सेवानिवृत्ती वेतन व उपदान योजना स्वीकारण्याचा विकल्प दिला असेल त्यांना त्यांनी स्वीकारलेली योजनाच लागू राहिल.
- ३) दिनांक ०१.१०.१९८२ पूर्वी नियुक्त झालेल्या व अंशदायी भविष्य निर्वाह निधी योजनेसाठी पात्र असलेल्या ज्या शिक्षक व शिक्षकेत्तर कर्मचाऱ्यांनी प्रथम अंशदायी भविष्य निर्वाह निधी योजना चालू ठेवण्याचा विकल्प दिला असेल व कालांतराने सदर विकल्प बदलून सेवा निवृत्तीवेतन व उपदान योजना लागू करण्याचा विकल्प दिला असेल अशावेळी त्यांची अंशदायी भविष्य निर्वाह निधी योजनेतील व्यवस्थापन हिश्याची रक्कम व्याजासह शासनाकडे जमा केली असल्यास, त्यांना सेवा निवृत्तीवेतन व उपदान योजना लागू राहिल. हे आदेश वित्त विभागाच्या सहमतीने त्या विभागाचा अनौपचारिक संदर्भ क्र.५५/१५/सेवा-४/दि. १८.०६.२०१५ अन्वये निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१५०६२३१६४६२०१८०८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( बा.म. आसोले )

कार्यासन अधिकारी, महाराष्ट्र शासन

प्रत,

१. मा. राज्यपाल यांचे सचिव, राजभवन, मलबार हिल, मुंबई.
२. प्रधान सचिव, मा. मुख्यमंत्री यांचे सचिवालय, मंत्रालय, मुंबई.
३. सर्व मंत्री / राज्यमंत्री यांचे खाजगी सचिव.
४. शिक्षण संचालक, उच्च शिक्षण, महाराष्ट्र राज्य, पुणे.
५. प्रधान महालेखापाल (लेखा परीक्षा)-१, महाराष्ट्र राज्य, मुंबई-४०० ०२०.
६. महालेखापाल (लेखा व अनुज्ञेयता)-१, महाराष्ट्र राज्य, मुंबई-४०० ०२०.
७. महालेखापाल (लेखा परीक्षा)-२, महाराष्ट्र राज्य, नागपूर.
८. महालेखापाल (लेखा व अनुज्ञेयता)-२, महाराष्ट्र राज्य, नागपूर.
९. अधिदान व लेखा अधिकारी, वांद्रे (पूर्व), मुंबई.
१०. सर्व जिल्हा कोषागार अधिकारी/सर्व उप कोषागार अधिकारी.
११. राज्यातील सर्व अकृषि विद्यापीठाचे कुलसचिव.
१२. सर्व विभागीय सह संचालक, उच्च शिक्षण.
१३. कक्ष अधिकारी (सेवा-४), वित्त विभाग, मंत्रालय, मुंबई-४०००३२.
१४. विभागातील कार्यासन वि.शि.१,२,३ व ४ तसेच कार्यासन म.शि.१ ते ६.
१५. म.शि.५ कार्यासन, निवडनस्ती.